

जिल्हा परिषद कर्मचारी गट विमा योजना १९९०  
वर्गणीच्या दरात वाढ करणे

महाराष्ट्र शासन  
ग्राम विकास व जलसंधारण विभाग  
शासन निर्णय क्र.विमा २०१०/प्र.क्र.१९६/आस्था-०५  
मंत्रालय, मुंबई-४०० ०३२  
दिनांक:६.१.२०११

- संदर्भ : १) शासन निर्णय, वित्त विभाग क्र. डीओआय २०८१/७०१/एडीएम-५, दि.२६.४.१९८२  
२) शासन निर्णय, ग्राम विकास विभाग क्र. विमा १०९०/प्र.क्र.२८०/१८, दि.१.९.१९९०  
३) शासन निर्णय, वित्त विभाग क्र. गवियो १०८९/प्र.क्र.६६४/८९-विमा, दि. ८.१.१९९०  
४) शासन आदेश, ग्राम विकास व जलसंधारण विभाग क्र. डिएसआर २४९८/सीआर  
६६/१८, दि.२६.५.१९९८  
५) शासन निर्णय, वित्त विभाग क्र. गवियो १००२/प्र.क्र.३०/शा.हमी, दि.२६.७.२००२  
६) शासन निर्णय, ग्राम विकास व जलसंधारण विभाग क्र. विमा २००२/प्र.क्र.१३६/  
आस्था-५ (१८), दि.१९.६.२००३  
७) शासन निर्णय, वित्त विभाग क्र. गवियो १००९/प्र.क्र.५८/वर्गणी/विमा प्रशासन  
दि.२.८.२०१०

**प्रस्तावना:**

राज्य शासकीय कर्मचाऱ्यांना लागू केलेली, "राज्य शासकीय कर्मचारी गट विमा योजना-१९८२" जिल्हा परिषद कर्मचाऱ्यांना संदर्भ क्र.२ येथील दिनांक १ सप्टेंबर, १९९० च्या शासन निर्णयानुसार दिनांक १ ऑक्टोबर, १९९० पासून लागू करण्यात आली आहे. अनुक्रमांक ४ येथील शासन आदेशानुसार राज्य शासकीय कर्मचाऱ्याप्रमाणे जिल्हा परिषद कर्मचाऱ्यांकडून सुधारीत अ, ब, क, ड वर्गीकरणानुसार गट विमा योजनेची वर्गणी वसूल करण्यास मान्यता देण्यात आली आहे. आता अनुक्रमांक ७ येथील वित्त विभागाच्या दिनांक २.८.२०१० च्या शासन निर्णयानुसार गट विमा योजनेच्या वर्गणीत सुधारणा करण्यात आलेली आहे. त्यानुसार जिल्हा परिषद कर्मचाऱ्यांच्या बाबतीत गट विमा योजनेच्या वर्गणीत सुधारणा करण्याची बाब शासनाच्या विचाराधीन होती. महाराष्ट्र जिल्हा परिषदा व पंचायत समिती अधिनियम १९६१ च्या २४८ च्या कलमानुसार शासनास प्रदान केलेल्या अधिकारानुसार शासन पुढीलप्रमाणे निर्णय घेत आहे.

**शासन निर्णय :**

- १) जिल्हा परिषद कर्मचारी गट विमा योजनेच्या मासिक वर्गणीचे दर व त्यानुरूप मिळणारे लाभ यामध्ये दिनांक १ जानेवारी २०१० पासून पुढीलप्रमाणे सुधारणा करण्याचा शासनाने

निर्णय घेतला आहे. त्यानुसार सध्या अस्तित्वात असलेल्या दराऐवजी खालील तक्त्यात नमूद केल्याप्रमाणे गट विमा योजनेची सुधारीत वर्गणी जिल्हा परिषद कर्मचाऱ्यांच्या जानेवारी २०१० पासूनच्या वेतनातून वसूल करण्याचे आदेश देण्यात येत आहेत.

स्तंभ-१	स्तंभ-२	स्तंभ-३	स्तंभ-४
वर्ग	दि.१ जानेवारी २०१० रोजी नियमित जिल्हा परिषद सेवेत असलेल्या कर्मचाऱ्यांच्या मासिक वेतनातून वसूल करावयाची वर्गणी	दि. २जानेवारी २०१० ते ३१ डिसेंबर २०१० पर्यंत नियमित जिल्हा परिषद सेवेत दाखल झालेल्या कर्मचाऱ्यांच्या मासिक वेतनातून वसूल करावयाचा केवळ विमा संरक्षणाचा हप्ता	जिल्हा परिषद सेवेत असतांना कर्मचाऱ्याला मृत्यू आल्यास कुटुंबियांना देय होणारी विम्याची रक्कम
	(रुपये)	(रुपये)	(रुपये)
गट-अ	९६०/- (नऊशे साठ)	३२०/- (तीनशे वीस)	९,६०,०००/- (नऊ लाख साठ हजार)
गट-ब	४८०/- (चारशे ऐंशी)	१६०/- (एकशे साठ)	४,८०,०००/- (चार लाख ऐंशी हजार)
गट-क	१२०/- (एकशे वीस)	४०/- (चाळीस)	१,२०,०००/- (एक लाख वीस हजार)
गट-ड	६०/- (साठ)	२०/- (वीस)	६०,०००/- (साठ हजार)

२) वरीलप्रमाणे सुधारीत दराने वर्गणी वसूल करतांना सामान्य प्रशासन विभागाच्या शासन निर्णय क्र.एसआरव्ही १०९८/१६४४/प्र.क्र.२/९९/१२ दिनांक ०२ जुलै, २००२ अन्वये पदांच्या सुधारीत वर्गीकरणानुसार समाविष्ट करण्यात आली असेल त्या वर्गीकरणाच्या अनुषंगाने वर्गणी वसूल करण्यात यावी. तसेच कालबद्ध पदोन्नती योजनेअंतर्गत किंवा सेवा अंतर्गत आश्वासित प्रगती योजनेअंतर्गत वरिष्ठ श्रेणी दिलेल्या अधिकारी/कर्मचाऱ्यांच्या बाबतीत वरिष्ठ श्रेणीच्या अनुषंगाने त्यांच्या मूळ पदाचा विचार न करता विमा वर्गणी वसूल करण्यात यावी.

३) (अ)वरीलप्रमाणे सुधारीत दर दिनांक १ जानेवारी, २०१० पासून लागू होतील.

(ब)सुधारीत दराने मासिक वर्गणीची वसुली ही १ फेब्रुवारी २०११ रोजी देय होणाऱ्या जानेवारी २०११ च्या वेतनातून वसूल करण्यात यावी. तदनंतर जानेवारी २०१० ते डिसेंबर २०१० या कालावधीतील सुधारित वर्गणीच्या फरकाची रक्कम बिनव्याजी समान हप्त्यात जानेवारी २०११ ते डिसेंबर २०११ या कालावधीच्या वेतनातून वसूल करण्यात यावी. .

- ४) जिल्हा परिषद कर्मचाऱ्यांच्या संदर्भात सुधारीत दराने वर्गणी वसुली दिनांक १ जानेवारी २०११ पासून लागू असल्याने जर एखादा जिल्हा परिषद अधिकारी/कर्मचारी माहे १ जानेवारी २०११ किंवा त्यानंतर सेवानिवृत्त झाला किंवा जिल्हा परिषद सेवेत असतांना त्याचे निधन झाले तर यथास्थिती त्याला किंवा त्याच्या वारसाला सुधारीत दराचा लाभ देण्यापूर्वी थकबाकीची रक्कम लाभ प्रदानातून एक रकमी वळती करून घेण्यात येईल.
- ५) दि.३१.१२.२०१० अखेरपर्यंत जे अधिकारी/कर्मचारी सेवानिवृत्त झाले किंवा त्यांचे निधन झाले असेल त्यांना गट विमा योजनेअंतर्गत असुधारीत दराने (पूर्वीच्या दराने) बचत निधी/विमा निधीचे लाभ प्रदान करण्यात यावे व अशा प्रकरणांमध्ये मासिक वर्गणीच्या फरकाची रक्कम वसूल करण्यात येऊ नये.
- ६) गट विमा योजनेचे सदस्यत्व यापूर्वीच प्राप्त झालेल्या तसेच दिनांक १ जानेवारी २०१० रोजी किंवा तत्पूर्वी जिल्हा परिषद सेवेत "नियमित रित्या" स्थानापन्न असलेल्या परिच्छेद क्रमांक ५ मधील कर्मचारी वगळून इतर सर्व कर्मचाऱ्यांच्या वेतनश्रेणीच्या गटानुसार सुधारीत दराने वर्गणी संबंधितांकडून जानेवारी २०१० पासून बिनव्याजी वसूल करण्यात यावी.
- ७) दिनांक २ जानेवारी २०१० ते ३१ डिसेंबर २०१० पर्यंतच्या कालावधीतील नियमितरित्या नियुक्त झालेल्या/पदोन्नत झालेल्या कर्मचाऱ्यांना दिनांक १ जानेवारी २०११ पासून गट विमा योजनेचे सभासद करून घ्यावे व त्यांच्या वर्गवारीनुसार सुधारीत दराने वर्गणी वसूल करण्यात यावी.
- ८) दिनांक २ जानेवारी, २०१० ते ३१ डिसेंबर, २०१० या कालावधीत जिल्हा परिषद सेवेत नियमित नियुक्त होणाऱ्या कर्मचाऱ्यांकडून परिच्छेद १ मधील तत्क्याप्रमाणे स्तंभ-३ मध्ये नमूद केल्याप्रमाणे केवळ विमा संरक्षणाच्या हप्त्याची वसुली करण्यात यावी. गट विमा योजनेच्या पुढील वर्धापन दिनांकास म्हणून दिनांक १ जानेवारी, २०११ रोजी यांना गट विमा योजनेचे नियमित सभासद करून घेऊन बचत निधी व विमा निधी संरक्षणाच्या हप्त्याची रक्कम मिळून पूर्ण दराने वरील परिच्छेद-१ मधील स्तंभ-२ प्रमाणे वर्गणी वसूल करण्यात यावी.
- ९) गट विमा योजनेच्या वर्गणीचे दर बदलल्यामुळे बचत निधीच्या लाभ प्रदानाची परिगणना करण्याबाबतच्या मार्गदर्शक सूचना यथावकाश अलाहीदा निर्गमित करण्यात येतील. तथापि मार्गदर्शक सूचना निर्गमित करण्यास काही कालावधी लागणार असल्याने तोपर्यंत मृत्यू, सेवानिवृत्ती, राजीनामा इत्यादी कारणामुळे ज्यांचे सभासदत्व दिनांक १ जानेवारी, २०१० पासून पुढे संपुष्टात येणार आहे, त्यांना बचत निधीतील संचित रकमेचे प्रदान तूर्त शासन निर्णय, ग्राम विकास व जलसंधारण विभाग क्र.गवियों २००९/प्र.क्र.११७/आस्था-५, दिनांक १४.५.२०१० अन्वये प्रसारीत केलेल्या परिगणितीय तत्क्यानुसार करण्यात यावे.
- १०) गट विमा योजनेच्या वर नमूद केलेल्या वाढीव दराने वर्गणी वसूल करण्याच्या संदर्भात जिल्हा परिषद कर्मचारी गट विमा योजना १९९० च्या नियमात आवश्यक त्या दुरुस्त्या यथावकाश

स्वतंत्रपणे करण्यात येतील. सर्व जिल्हा परिषदांनी सदर आदेश त्यांच्या नियंत्रणाखालील कार्यालय प्रमुखांच्या निदर्शनास आणावेत.

११) हा शासन निर्णय वित्त विभागाच्या अनौपचारिक संदर्भ क्र.२५/विमा प्रशासन, दि.२९.१२.२०१० अन्वये दिलेल्या मान्यतेने निर्गमित करण्यात येत आहे.

१२) सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक सांकेतांक २०११०१०६१८३९३९००१ असा आहे.

महाराष्ट्राचे राज्यपाल यांच्या आदेशानुसार व नांवाने,



(र.ग.सख्यद)

सह सचिव, महाराष्ट्र शासन

प्रति:

महालेखापाल, ( लेखापरिक्षा ), मुंबई/नागपूर ( दोन प्रतीत )

महालेखापाल, ( लेखा व अनुज्ञेयता ), मुंबई/नागपूर ( दोन प्रतीत )

विभागीय आयुक्त (सर्व)

सर्व जिल्हा परिषदांचे मुख्य कार्यकारी अधिकारी (पाच प्रती)

सर्व जिल्हा परिषदांचे मुख्य लेखा व वित्त अधिकारी

मुख्य लेखा परीक्षक, स्थानिक निधी लेखा, मुंबई/पुणे/नागपूर/औरंगाबाद/नाशिक/अमरावती (प्रत्येकी पाच प्रती)

संचालक, लेखा व कोषागारे कार्यालय, मुंबई

संचालक, ( विमा ), विमा संचालनालय, गृहनिर्माण भवन, म्हाडा, बांद्रा ( पूर्व ), मुंबई-५१

सर्व जिल्हा कोषागार अधिकारी

वित्त विभाग ( व्यय १५ ) व (विमा प्रशासन), मंत्रालय, मुंबई-३२

कार्यासन क्रमांक आस्था-७, आस्था-८, आस्था-९, आस्था-१०, आस्था-११, आस्था-१२,

वित्त-१, ग्राम विकास व जलसंधारण विभाग, मंत्रालय, मुंबई

निवड नस्ती, कार्यासन क्रमांक आस्था-५ , ग्राम विकास व जलसंधारण विभाग.